

سبقی منصوبہ بندی: 1	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 6	اُستاد کا نام: _____
سبق کا نام: عام الحزن		باب سوم: سیرت طیبہ صَلَّى اللهُ عَلَيْهِ وَسَلَّمَ	

### حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ عام الحزن کا معنی و مفہوم بیان کر سکیں۔
- ◆ حضرت محمد رسول اللہ خاتم النبیین صَلَّى اللهُ عَلَيْهِ وَسَلَّمَ کی زندگی میں حضرت ابوطالب اور حضرت خدیجہ رضی اللہ تعالیٰ عنہا کے کردار سے واقف ہو سکیں۔

### تدریسی معاونات:

تختہ تحریر، چاک / بورڈ، مارکر۔ اسلامیات کی کتاب۔

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں عام الحزن کے معنی ہیں غم کا سال۔ نبوت کا دسواں سال نبی کریم خاتم النبیین صَلَّى اللهُ عَلَيْهِ وَسَلَّمَ کے لیے عام الحزن ثابت ہو کیوں کہ اس سال آپ خاتم النبیین صَلَّى اللهُ عَلَيْهِ وَسَلَّمَ کے جاں نثار چچا حضرت ابوطالب اور آپ خاتم النبیین صَلَّى اللهُ عَلَيْهِ وَسَلَّمَ کی زوجہ کا انتقال ہو گیا۔

15 منٹ

### طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ کو صفحہ نمبر ۳۵ سے متن ”حضرت ابوطالب“ کی پڑھائی کروائیں اور مشکل الفاظ کے معانی بتائیں۔
- طلبہ کو بتائیں عربی زبان میں عام کے معنی ”سال“ اور حزن کے معنی ”غم“ کے ہیں۔ چونکہ نبوت کے دسویں سال آپ خاتم النبیین صَلَّى اللهُ عَلَيْهِ وَسَلَّمَ کو دو ہستیوں کی جدائی کا غم سہنا پڑا اس وجہ سے آپ خاتم النبیین صَلَّى اللهُ عَلَيْهِ وَسَلَّمَ نے اس سال کو عام الحزن قرار دیا۔
- طلبہ کو بتائیں ان ہستیوں میں سے ایک نبی کریم خاتم النبیین صَلَّى اللهُ عَلَيْهِ وَسَلَّمَ کے چچا حضرت ابوطالب تھے۔ انھوں نے نبی کریم خاتم النبیین صَلَّى اللهُ عَلَيْهِ وَسَلَّمَ کی نہایت محبت و شفقت سے پرورش کی تھی اور زندگی کے ہر مرحلے میں آپ خاتم النبیین صَلَّى اللهُ عَلَيْهِ وَسَلَّمَ کا ساتھ دیا تھا۔

یہ حضرت ابوطالب کی حمایت و محبت کا ہی نتیجہ تھا کہ جس کی وجہ سے قریش نبی کریم خاتم النبیین ﷺ کے خلاف انتہائی قدم اٹھانے سے ڈرتے تھے۔ انھیں بتائیں چچا کی جدائی نے نبی پاک خاتم النبیین ﷺ کو بہت غم ناک کیا۔

5 منٹ

مشکل الفاظ کو پڑھانے کا طریقہ:

مشکل الفاظ	پڑھانے کا طریقہ	معانی
انتقال	اِن۔ت۔قال	موت۔وفات
مقاطعہ قریش	م۔قا۔ط۔ع۔ق۔ریش	قبیلہ قریش سے تعلق توڑنا
شکوہ	شک۔وہ	شکایت۔گلہ

2 منٹ

اعادہ:

پڑھائے گئے سبق کو مختصر ادہرائیں۔

6 منٹ

جائزہ:

مشق جزو (۱) کے پہلے دو سوالات کے جوابات طلبہ سے سنیں۔

2 منٹ

گھر کا کام:

پڑھائے گئے سبق کو گھر میں دہرائیں اور مشق جزو (۲) کا سوال (۲) کاپی میں لکھ کر لائیں۔

5 منٹ

سرگرمی برائے طلبہ:

عام الحُزن کے بارے میں کمر اجتماعت میں گفت گو کریں۔

سبقی منصوبہ بندی: 2	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 6	اُستاد کا نام: _____
سبق کا نام: عام الحزن		باب سوم: سیرتِ طیبہ صَلَّى اللهُ عَلَيْهِ وَسَلَّمَ	

### حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ عام الحزن کا معنی و مفہوم بیان کر سکیں۔
- ◆ حضرت محمد رسول اللہ خاتم النبیین صَلَّى اللهُ عَلَيْهِ وَسَلَّمَ کی زندگی میں حضرت ابوطالب اور حضرت خدیجہ رضی اللہ تعالیٰ عنہا کے کردار سے واقف ہو سکیں۔

### تدریسی معاونات:

تختہ تحریر، چاک / بورڈ، مارکر۔ اسلامیات کی کتاب۔

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ سے عام الحزن کا مطلب پوچھیں اور درست جواب دینے پر ان کی حوصلہ افزائی کریں۔ طلبہ کو بتائیں ابھی آپ خاتم النبیین صَلَّى اللهُ عَلَيْهِ وَسَلَّمَ کے چچا حضرت ابوطالب کی وفات کا دکھ کم نہ ہوا تھا کہ حضرت خدیجہ الکبریٰ رضی اللہ تعالیٰ عنہا کا بھی انتقال ہو گیا۔ اسی لیے آپ خاتم النبیین صَلَّى اللهُ عَلَيْهِ وَسَلَّمَ نے اس سال کو عام الحزن قرار دیا۔

15 منٹ

### طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ کو صفحہ نمبر ۳۵ سے متن ”حضرت خدیجہ الکبریٰ رضی اللہ تعالیٰ عنہا کی وفات“ کی پڑھائی کروائیں اور مشکل الفاظ کے معانی بتائیں۔
- طلبہ کو بتائیں حضرت ابوطالب کی وفات کے کچھ دنوں بعد آپ خاتم النبیین صَلَّى اللهُ عَلَيْهِ وَسَلَّمَ کی زوجہ محترمہ حضرت خدیجہ رضی اللہ تعالیٰ عنہا بھی دُنیا سے رخصت ہو گئیں۔
- حضرت خدیجہ رضی اللہ تعالیٰ عنہا نبی کریم خاتم النبیین صَلَّى اللهُ عَلَيْهِ وَسَلَّمَ کی انتہائی ہمدرد، قدردان اور غم گسار زوجہ تھیں۔ آپ رضی اللہ تعالیٰ عنہا نے نبی کریم خاتم النبیین صَلَّى اللهُ عَلَيْهِ وَسَلَّمَ کے ساتھ ازدواجی زندگی کے ۲۵ سال گزارے۔

آپ رضی اللہ تعالیٰ عنہا انتہائی مال دار خاتون تھیں اور آپ رضی اللہ تعالیٰ عنہا نے اپنا سارا مال اسلام کی تبلیغ اور نشر و اشاعت میں صرف کر دیا۔

- طلبہ کو بتائیں حضرت خدیجہ رضی اللہ تعالیٰ عنہا نے اپنی ساری زندگی حضور نبی کریم خاتم النبیین ﷺ کی خدمت کرتے ہوئے گزار دی۔ آپ رضی اللہ تعالیٰ عنہا کی سخاوت کا عالم یہ تھا کہ ایک بار قحط سالی اور مویشیوں کی ہلاکت کی وجہ سے حضرت حلیمہ سعدیہ رضی اللہ تعالیٰ عنہا تشریف لائیں تو حضرت خدیجہ رضی اللہ تعالیٰ عنہا نے انہیں چالیس بکریاں اور ایک اونٹ تحفہ میں پیش کیا۔
- طلبہ کو بتائیں حضرت خدیجہ رضی اللہ تعالیٰ عنہا کی جدائی نے آپ خاتم النبیین ﷺ کے غم میں مزید اضافہ فرما دیا لیکن آپ خاتم النبیین ﷺ نے اسلام کی تبلیغ کا کام جاری رکھا۔
- طلبہ کو بتائیں عام الحزن سے ہمیں یہ سبق ملتا ہے کہ حالات کیسے بھی ہوں ہمیں اپنی ذمہ داریوں کو احسن طریقے سے نبھانا چاہیے اور مصائب و تکالیف کے باوجود اپنے عزم پر ڈٹے رہنا چاہیے۔

5 منٹ

مشکل الفاظ کو پڑھانے کا طریقہ:

معانی	پڑھانے کا طریقہ	مشکل الفاظ
شادی کے بعد کی زندگی	از۔ و۔ واجی زندگی	ازدواجی زندگی
ہمدرد، دکھ درد بٹانے والا	غم گسار	غم گسار
مخنتی	جفاکش	جفاکشی

2 منٹ

اعادہ:

پڑھائے گئے سبق کا تصور مختصر آدہرائیں۔

6 منٹ

جائزہ:

طلبہ سے مشق جزو (۱) کا سوال (۳) اور (۴) کا جواب سنیں۔

2 منٹ

گھر کا کام:

پڑھائے گئے سبق کو گھر میں دہرائیں۔

5 منٹ

سرگرمی برائے طلبہ:

کمر اجتماعت میں گفت گو کا اہتمام کریں اور طلبہ سے پوچھیں کیا آپ مشکل وقت میں صبر و استقلال کا مظاہرہ کرتے ہیں؟

سبقی منصوبہ بندی: 3	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 6	اُستاد کا نام: _____
سبق کا نام: سفر طائف		باب سوم: سیرتِ طیبہ صَلَّى اللهُ عَلَيْهِ وَسَلَّمَ	

### حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ حضورِ اکرم خاتم النبیین صَلَّى اللهُ عَلَيْهِ وَسَلَّمَ کے سفر طائف کا مقصد اور طائف کے سرداروں کے رویے کے بارے میں جان سکیں۔
- ◆ سفر طائف کے واقعات پڑھ کر رسولِ کریم خاتم النبیین صَلَّى اللهُ عَلَيْهِ وَسَلَّمَ کے صبر و تحمل اور برداشت کے بارے میں جان کر اس وصف کو اپنا سکیں۔

### تدریسی معاونات:

تختہ تحریر چاک / بورڈ، مارکر۔ اسلامیات کی کتاب۔ ورک شیٹ

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں نبی کریم خاتم النبیین صَلَّى اللهُ عَلَيْهِ وَسَلَّمَ نے ساری زندگی اللہ تعالیٰ کے حکم سے لوگوں کو دعوتِ حق دی۔ اس سلسلے میں قریش مکہ کے مظالم کو نہایت صبر کے ساتھ برداشت کیا۔ تبلیغِ اسلام کے لیے آپ خاتم النبیین صَلَّى اللهُ عَلَيْهِ وَسَلَّمَ مکہ سے باہر بھی گئے واقعہ شعبِ ابی طالب کے کچھ عرصے بعد آپ خاتم النبیین صَلَّى اللهُ عَلَيْهِ وَسَلَّمَ تبلیغِ اسلام کے لیے طائف روانہ ہوئے۔ طائف شہر سرسبز و شاداب شہر تھا۔

15 منٹ

### طریقہ تدریس:

- سبق کے آغاز میں طلبہ کو بسمِ اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ کو صفحہ نمبر ۷۳ سے متن ”سفر طائف اور طائف کے سرداروں کا رویہ“ کی پڑھائی کروائیں اور مشکل الفاظ کے معانی بتائیں۔
- طلبہ کو بتائیں طائف عرب کا مشہور شہر ہے۔ یہ مکہ مکرمہ کے جنوب میں تقریباً ۹۰ کلومیٹر کے فاصلے پر واقع ہے۔
- انھیں نبی کریم خاتم النبیین صَلَّى اللهُ عَلَيْهِ وَسَلَّمَ کے سفر طائف کے حوالے سے بتائیں کہ نبوت کے دسویں سال آپ خاتم النبیین صَلَّى اللهُ عَلَيْهِ وَسَلَّمَ مکہ سے طائف کی طرف تشریف لے گئے۔ آپ خاتم النبیین صَلَّى اللهُ عَلَيْهِ وَسَلَّمَ نے یہ سفر پیدل طے کیا۔ اس سفر میں حضرت زید بن حارثہ رضی اللہ تعالیٰ عنہ آپ خاتم النبیین صَلَّى اللهُ عَلَيْهِ وَسَلَّمَ کے ساتھ تھے۔ سفر

کے دوران آپ خاتم النبیین ﷺ کا گزر جس بھی قبیلے سے ہو آپ خاتم النبیین ﷺ نے انہیں اسلام کی دعوت دی۔

• طلبہ کو بتائیں طائف پہنچ کر آپ خاتم النبیین ﷺ نے سب سے پہلے وہاں کے تین بڑے سرداروں کو دین حق کی دعوت دی۔ یہ تینوں سگے بھائی تھے۔ مگر انہوں نے اسلام کی دعوت سے انکار کر دیا اور نہایت بد اخلاقی سے پیش آئے۔ انہوں نے نہ صرف اسلام قبول کرنے سے انکار کر دیا بلکہ شہر کے اوباش لڑکوں کو آپ خاتم النبیین ﷺ کو ستانے کے لیے پیچھے لگا دیا۔ ان اوباش لڑکوں نے آپ خاتم النبیین ﷺ کے پاؤں پر پتھر برسائے جس سے آپ خاتم النبیین ﷺ کے پاؤں لہولہان ہو گئے۔ آخر آپ خاتم النبیین ﷺ نے ایک باغ میں پناہ لی۔

• طلبہ کو بتائیں ان حالات میں بھی ہمارے پیارے نبی ثابت قدم رہے اور دین اسلام کی تبلیغ کا کام جاری رکھا۔

5 منٹ

مشکل الفاظ کو پڑھانے کا طریقہ:

معانی	پڑھانے کا طریقہ	مشکل الفاظ
بُری عادت والا	بد اخلاق	بد اخلاق
منصوبہ۔ مرضی	اِرادہ	اِرادہ

2 منٹ

اعادہ:

پڑھائے گئے سبق کو مختصر ادھرائیں۔

6 منٹ

جائزہ:

مشق جزو (۱) کے سوال (۱) اور (۲) کے جوابات طلبہ سے پوچھیں۔

2 منٹ

گھر کا کام:

پڑھائے گئے سبق کو گھر میں دہرائیں۔

5 منٹ

سرگرمی برائے طلبہ:

نقشے کی مدد سے سعودی عرب کے شہر مکہ سے طائف کے راستے تلاش کریں۔